

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಶಿಕ್ಷಣ

ಪತ್ರಿಕೆಯ ಹೆಸರು : NAME OF THE NEWS PAPER: ಉದಯಲಾಭ

ದಿನಾಂಕ : DATE: 25/5/20

ಆನ್‌ಲೈನ್ ತರಗತಿ ನೆಪದಲ್ಲಿ ಹೆಚ್ಚುವರಿ ಶುಲ್ಕ ವಸೂಲಿ: ಸಾರ್ವಜನಿಕ ಶಿಕ್ಷಣ ಇಲಾಖೆ ಎಚ್ಚರಿಕೆ ಸೂಚನೆ

ನಿಯಮ ಮೀರಿದ ಖಾಸಗಿ ಶಾಲೆಗಳಿಗೆ ನೋಟಿಸ್!

• ದಾಖಲೆ ಸಂಖ್ಯೆ: 25/5/20

ಬೆಂಗಳೂರು: ಲಾಕಡಾನ್ ಅವಧಿಯಲ್ಲಿ ಸರ್ಕಾರದ ನಿಯಮ ಮೀರಿ ಮಕ್ಕಳ ಪಾಲಕ, ಪೋಷಕರಿಂದ ಶುಲ್ಕವಸೂಲಿಗೆ ಇಳಿದಿರುವ ಕೆಲವು ಖಾಸಗಿ ಶಾಲೆಗಳಿಗೆ ಸಾರ್ವಜನಿಕ ಶಿಕ್ಷಣ ಇಲಾಖೆ ಶೋಕಾನ್ ನೋಟಿಸ್ ಜಾರಿ ಮಾಡುವ ಮೂಲಕ ಬಿಸಿ ಮುಟ್ಟಿದೆ.

ಲಾಕಡಾನ್ ಅವಧಿಯಲ್ಲಿ ಆನ್‌ಲೈನ್ ತರಗತಿ ನೆಪದಲ್ಲಿ ಹೆಚ್ಚುವರಿ ಶುಲ್ಕವಸೂಲಿ ಮಾಡುವಂತಿಲ್ಲ ಅಲ್ಲದೆ, ಶೈಕ್ಷಣಿಕ ಶುಲ್ಕವನ್ನು ಕಟ್ಟಲು ಸೌಜ್ಞಿಯಿಂದ ಬರುವ ಪಾಲಕರಿಂದ ಮಾತ್ರ ಪಡೆಯಬೇಕು. ಆದರೆ, ಯಾವುದೇ ಒತ್ತಡ ಹೇರುವಂತಿಲ್ಲ. ಕಂತುಗಳ ರೂಪದಲ್ಲಿ ಶುಲ್ಕ ಪಾವತಿಗೆ ಅನುವು ಮಾಡಿಕೊಡಬೇಕು ಎಂದು ಶಿಕ್ಷಣ ಇಲಾಖೆ ಸೂಚಿಸಿತ್ತು. ಆದರೆ, ಕೆಲವು ಶಾಲೆಗಳು ನಿಯಮಗಳ 800ಕ್ಕೂ ಅಧಿಕ ಪಾಲಕ, ಪೋಷಕರು ಶಿಕ್ಷಣ ಇಲಾಖೆಗೆ ದೂರು ಸಲ್ಲಿಸಿದ್ದಾರೆ.

ಲಾಕಡಾನ್ ಸಮಯದಲ್ಲಿ ಮುಂದಿನ ಶೈಕ್ಷಣಿಕ ವರ್ಷದ ಪ್ರವೇಶ ಪ್ರಕ್ರಿಯೆ ನಡೆಸದಂತೆ, ಶುಲ್ಕ

ಸಂಗ್ರಹಿಸದಂತೆ ಹೊರಡಿಸಿದ್ದ ಶಿಕ್ಷಣ ಇಲಾಖೆ ಆದೇಶ ಉಲ್ಲಂಘಿಸಿದ ಶಾಲೆಗಳ ವಿರುದ್ಧ ಪಾಲಕರು ನೀಡಿರುವ ದೂರಿನ ಆಧಾರದಲ್ಲಿ 160ಕ್ಕೂ ಅಧಿಕ ಶಾಲೆಗಳಿಗೆ ಕ್ಷೇತ್ರ ಶಿಕ್ಷಣಾಧಿಕಾರಿಗಳ ಮೂಲಕ ಶೋಕಾನ್ ನೋಟಿಸ್ ಜಾರಿ ಮಾಡಲಾಗಿದೆ.

ಬೆಂಗಳೂರು ದಕ್ಷಿಣ ಶೈಕ್ಷಣಿಕ ಜಿಲ್ಲೆಯಿಂದ 710ಕ್ಕೂ ಅಧಿಕ ದೂರು ದಾಖಲಾಗಿದ್ದು ಈ ಪೈಕಿ 114 ಶಾಲೆಗೆ ನೋಟಿಸ್ ನೀಡಲಾಗಿದೆ. ಬೆಂ.ಉತ್ತರ ಜಿಲ್ಲೆಯಿಂದ 110ಕ್ಕೂ ದೂರು ದಾಖಲಾಗಿದ್ದು ಈ ಪೈಕಿ 45 ಶಾಲೆಗೆ ಹಾಗೂ ಬೆಂ.ಗ್ರಾಮಾಂತರ ಜಿಲ್ಲೆಯಲ್ಲಿ 6 ದೂರು ದಾಖಲಾಗಿದ್ದು 2 ಶಾಲೆಗೆ ನೋಟಿಸ್ ನೀಡಲಾಗಿದೆ ಎಂದು ಶಿಕ್ಷಣ ಇಲಾಖೆ ಉನ್ನತ ಅಧಿಕಾರಿ ವಿಚಾರಿಸಿದ್ದಾರೆ.

ಕ್ಷೇತ್ರ ಶಿಕ್ಷಣಾಧಿಕಾರಿ ವಿಚಾರಣೆ: ಪಾಲಕರಿಂದ ಶುಲ್ಕ ವಸೂಲಿ, ಪ್ರವೇಶ ಪ್ರಕ್ರಿಯೆಗೆ ಸಂಬಂಧಿಸಿದಂತೆ ಶಿಕ್ಷಣ ಇಲಾಖೆ ಶಿಕ್ಷಣಾಧಿಕಾರಿಗಳ ಮೂಲಕ ಬಗೆಹರಿಸುವ ಕಾರ್ಯ ನಡೆಯುತ್ತಿದೆ. ಸಾರ್ವಜನಿಕ ಶಿಕ್ಷಣ ಇಲಾಖೆ ಸಹಾಯವಾಣಿ ಮತ್ತು ನೇರವಾಗಿ ಉಪನಿರ್ದೇಶಕರ ಕಚೇರಿ, ಕ್ಷೇತ್ರ ಶಿಕ್ಷಣಾಧಿಕಾರಿಗಳ

ಕಚೇರಿಗೆ ಬರುವ ದೂರು ಕೋಡೀಕರಿಸಿ ಉಪನಿರ್ದೇಶಕರಿಗೆ ನೀಡಲಾಗುತ್ತದೆ. ಜಿಲ್ಲಾ ಉಪನಿರ್ದೇಶಕರು ತಮ್ಮ ವ್ಯಾಪ್ತಿಯ ಕ್ಷೇತ್ರ ಶಿಕ್ಷಣಾಧಿಕಾರಿಗಳಿಗೆ ಅದನ್ನು ಹಸ್ತಾಂತರಿಸಿ ಶೋಕಾನ್ ನೋಟಿಸ್ ಜಾರಿ ಮಾಡಿ, ಬಗೆಹರಿಸಲು ಸೂಚನೆ ನೀಡುತ್ತಿದ್ದಾರೆ. ಬಿಇಒ ಹಂತದಲ್ಲಿ ಬಗೆಹರಿಯದ ದೂರು-ಶೋಕಾನ್ ನೋಟಿಸ್ ಗೆ ಉತ್ತರ ಬಾರದ ಶಾಲೆಗಳ ಪ್ರಕರಣವನ್ನು ನೇರವಾಗಿ ಡಿಡಿಪಿಐ ನಿರ್ವಹಿಸುತ್ತಾರೆ. ಅಲ್ಲಿಯೂ ಸಾಧ್ಯವಾಗದ ದೂರು ಇಲಾಖೆ ನಿರ್ದೇಶಕರ ಹಂತಕ್ಕೆ ಬರುತ್ತದೆ ಎಂದು ಇಲಾಖೆ ಹಿರಿಯ ಅಧಿಕಾರಿಯೊಬ್ಬರು ಮಾಹಿತಿ ನೀಡಿದರು.

ಬಂದಿರುವ ದೂರು, ಶಾಲಾಡಳಿತ ಮಂಡಳಿಯಿಂದ ಉಲ್ಲಂಘನೆಯಾಗಿರುವ ಅಂಶ ಪರಿಶೀಲಿಸಿ, ಕ್ರಮ ಶುರುಮಾಡಲಾಗುತ್ತದೆ. ಪಾಲಕರನ್ನು ಶಿಕ್ಷಿಸುವುದಿಲ್ಲ. ಕೆಲವು ಶಾಲೆಗಳಿಗೆ ಶೋಕಾನ್ ನೋಟಿಸ್ ಜಾರಿ ಮಾಡಿ ಉನ್ನತ ಸೂಚನೆ ಶಾಲಾಡಳಿತ ಮಂಡಳಿ ಪಾಲನಬೇಕು. ಕಾನೂನು ಉಲ್ಲಂಘನೆಗೆ ಕಠಿಣ ಶಿಕ್ಷೆ ವಿಧಿಸಲಾಗುವುದು ಎಂದು ಇಲಾಖೆ ಉನ್ನತ ಅಧಿಕಾರಿಯೊಬ್ಬರು ಎಚ್ಚರಿಕೆ ನೀಡಿದ್ದಾರೆ.

ಸರ್ಕಾರದಿಂದ
ಡಿಡಿಪಿಐ ಬೆಂಗಳೂರು ಉತ್ತರ
ಜಿಲ್ಲೆಯಿಂದ
ಪಾಲಕರು ನೀಡಿರುವ ದೂರಿನಂತೆ
ಶಾಲೆಗಳಿಗೆ ನೋಟಿಸ್
ನೀಡಿದೇವೆ. ಶಾಲಾಡಳಿತ ಮಂಡಳಿ
ಉತ್ತರದ ಆಧಾರದಲ್ಲಿ ಕ್ರಮ
ಕೊಳ್ಳುತ್ತೇವೆ. ಆದರೆ, ಕಾನೂನು
ಉಲ್ಲಂಘಿಸಿ, ಸುಸ್ತು
ಮೇಲೆ ಒತ್ತಡ ಹೇರಲು ಬಿಡುವುದಿಲ್ಲ.
• ಎಸ್. ರಾಜೇಂದ್ರ,
ಡಿಡಿಪಿಐ ಬೆಂಗಳೂರು ದಕ್ಷಿಣ